



കേരള സർക്കാർ

നിയമ (നിയമനിർമ്മാണ-എ) വകുപ്പ്

വിജ്ഞാപനം

നമ്പർ 5238/ലെഗ്. എ-1/2003/നിയമം.

തിരുവനന്തപുരം, 2007 ഏപ്രിൽ 2.
1929 ചൈത്രം 12.

2007 മാർച്ച് 30-ാം തീയതി ഗവർണ്ണർ വിജ്ഞാപനപ്പെടുത്തിയ താഴെപ്പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

ജോർജ്ജ് ജെയിംസ്,
നിയമവകുപ്പ് സ്പെഷ്യൽ സെക്രട്ടറി.

2007-ലെ കേരള നികുതി വസുലാക്കൽ (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അൻപത്തൊട്ടാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1968-ലെ കേരള നികുതി വസുലാക്കൽ ആക്റ്റ് വീണ്ടും ഭേദഗതി
ചെയ്യുന്നതിനുള്ള

ഒരു

ഓർഡിനൻസ്

പീഠിക.—2005-ലെ കേരള നികുതി വസുലാക്കൽ (ഭേദഗതി) ഓർഡിനൻസ് (2005-ലെ 20) 2005 ഡിസംബർ 12-ാം തീയതി കേരള ഗവർണ്ണർ വിളംബരപ്പെടുത്തിയതിനാലും;

2006 ഫെബ്രുവരി 3-ാം തീയതി ആരംഭിച്ച്, 2006 ഫെബ്രുവരി 21-ാം തീയതി അവസാനിച്ചതും 2006 മാർച്ച് 14-ാം തീയതി ആരംഭിച്ച് 2006 മാർച്ച് 15-ാം തീയതി അവസാനിച്ചതുമായ കേരള സംസ്ഥാന നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിന് പകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനുവേണ്ടി 2006-ലെ കേരള നികുതി വസുലാക്കൽ (ഭേദഗതി) ഓർഡിനൻസ്, (2006-ലെ 10) 2006 മാർച്ച് 17-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006 മേയ് 24-ാം തീയതി ആരംഭിച്ച് 2006 ജൂൺ 30-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2006-ലെ 10-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2006-ലെ കേരള നികുതി വസുലാക്കൽ (ഭേദഗതി) ഓർഡിനൻസ്, (2006-ലെ 38) 2006 ജൂലൈ 5-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006-സെപ്റ്റംബർ 18-ാം തീയതി ആരംഭിച്ച് 2006 ഒക്ടോബർ 26-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2006-ലെ 38-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2006-ലെ കേരള നികുതി വസുലാക്കൽ (ഭേദഗതി) ഓർഡിനൻസ്, (2006-ലെ 51) 2006 ഒക്ടോബർ 30-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2006 ഡിസംബർ 27-ാം തീയതി ആരംഭിച്ച് 2006 ഡിസംബർ 29-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2006-ലെ 51-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തുന്നതിനായി 2007-ലെ കേരള നികുതി വസുലാക്കൽ (ഭേദഗതി) ഓർഡിനൻസ്, (2007-ലെ 10) 2007 ഫെബ്രുവരി 4-ാം തീയതി കേരള ഗവർണ്ണർ വിളംബരപ്പെടുത്തിയിരുന്നതിനാലും;

2007 മാർച്ച് 2-ാം തീയതി ആരംഭിച്ച് 2007 മാർച്ച് 29-ാം തീയതി അവസാനിച്ചതായ കേരള സംസ്ഥാന നിയമസഭയുടെ സമ്മേളനകാലത്ത് 2007-ലെ 10-ാം നമ്പർ ഓർഡിനൻസിനുപകരം നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും;

ഭാരതത്തിന്റെ ഭരണഘടനയുടെ 213-ാം അനുച്ഛേദം (2)-ാം ഖണ്ഡം (എ) ഉപഖണ്ഡപ്രകാരം, പ്രസ്തുത ഓർഡിനൻസ് 2007 ഏപ്രിൽ 13-ാം തീയതി പ്രാബല്യത്തിലില്ലാതാകുമെന്നതിനാലും;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്തിയില്ലായെങ്കിൽ വൈഷമ്യങ്ങൾ ഉണ്ടാകുമെന്നതിനാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും, സത്വര നടപടിയെടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2007-ലെ കേരള നികുതി വസുലാക്കൽ (ഭേദഗതി) ഓർഡിനൻസ് എന്ന് പേർ പറയാം.

(2) ഈ ഓർഡിനൻസിന്റെ 4-ാം വകുപ്പ് 1980 ഫെബ്രുവരി 27-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വ്യവസ്ഥകൾ 2005 ഡിസംബർ 12-ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്.

2. 1968-ലെ 15-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത് 1968-ലെ നികുതി വസുലാക്കൽ ആക്റ്റിന് (1968-ലെ 15) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 മുതൽ 7 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 69-ാം വകുപ്പിന്റെ ഭേദഗതി.—പ്രധാന ആക്റ്റിലെ 69-ാം വകുപ്പിൽ,—

(1) (2)-ാം ഉപവകുപ്പിൽ “ഡിമാന്റ് ഉത്ഭവിച്ചത്” എന്ന വാക്കുകൾക്കുപകരം “വീഴ്ച വരുത്തുന്ന ആളോ അയാളുടെ ജാമ്യക്കാരനോ താമസിക്കുകയോ വസ്തു കൈവശം വയ്ക്കുകയോ ചെയ്യുന്നത്,” എന്ന വാക്കുകൾ ചേർക്കേണ്ടതാണ്;

(2) (5)-ാം ഉപവകുപ്പിൽ,—

(എ) “(1)-ാം ഉപവകുപ്പ് പ്രകാരമോ (4)-ാം ഉപവകുപ്പ് പ്രകാരമോ സർട്ടിഫിക്കറ്റ് ലഭിച്ചാൽ” എന്ന വാക്കുകൾക്കും, അക്കങ്ങൾക്കും, ബ്രാക്കറ്റുകൾക്കും പകരം, “അതത് സംഗതിപോലെ, (1)-ാം ഉപവകുപ്പ് പ്രകാരമുള്ള സർട്ടിഫിക്കറ്റോ (2)-ാം ഉപവകുപ്പ് പ്രകാരമുള്ള ഒരു അർത്ഥനയോ, ലഭിച്ചാൽ” എന്ന വാക്കുകളും, അക്കങ്ങളും, ബ്രാക്കറ്റുകളും ചേർക്കേണ്ടതാണ്;

(ബി) രണ്ടാമത്തെ വാചകത്തിലെ “(4)-ാം ഉപവകുപ്പോ” എന്ന വാക്കുകളും, അക്കവും ബ്രാക്കറ്റുകളും വിട്ടുകളയേണ്ടതാണ്.

4. 71-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 71-ാം വകുപ്പിന് താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ തുകകൾ വസുലാക്കുന്നതിന് സർക്കാർ നിർണ്ണയിച്ചേക്കാവുന്ന പ്രകാരമുള്ള അങ്ങനെയുള്ള നിരക്കിലും അങ്ങനെയുള്ള രീതിയിലും കളക്ടർ ചാർജ്ജ് അടയ്ക്കുവാൻ അതത് സംഗതിപോലെ, അങ്ങനെയുള്ള പ്രത്യേക സ്ഥാപനമോ അല്ലെങ്കിൽ ഏതെങ്കിലും തരത്തിലോ തങ്ങളിലോപെട്ട സ്ഥാപനങ്ങളോ, അല്ലെങ്കിൽ സ്വയംഭരണ സ്ഥാപനങ്ങളോ, ബാധ്യസ്ഥരായിരിക്കുന്നതാണ്.”.

5. 72-ാം വകുപ്പിന്റെ ഭേദഗതി.—പ്രധാന ആക്റ്റിലെ 72-ാം വകുപ്പിൽ,—

(1) മാർജിൻ ശീർഷകത്തിൽ “വഞ്ചന ആരോപിക്കപ്പെട്ടിരിക്കുന്നോളൊഴികെ” എന്ന വാക്കുകൾ വിട്ടുകളയേണ്ടതാണ്;

(2) നിലവിലുള്ള 72-ാം വകുപ്പ് ആ വകുപ്പിന്റെ (1)-ാം ഉപവകുപ്പായി പുനരക്കമിടേണ്ടതും,—

(എ) അപ്രകാരം പുനരക്കമിട്ട (1)-ാം ഉപവകുപ്പിൽ,—

(i) (i)-ാം ഖണ്ഡത്തിൽ “റവന്യൂ ബോർഡ്” എന്ന വാക്കുകൾക്ക് പകരം “ലാന്റ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(ii) ക്ലിപ്ത നിബന്ധന വിട്ടുകളയേണ്ടതാണ്;

(ബി) അപ്രകാരം പുനരക്കമിട്ട (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) ഈ ആക്റ്റുമൂലമോ അതിൻകീഴിലോ സർക്കാരോ, ലാന്റ് റവന്യൂ കമ്മീഷണറോ കളക്ടറോ ഈ ആക്റ്റിൻകീഴിലുള്ള ഏതെങ്കിലും ഉദ്യോഗസ്ഥനോ അധികാരസ്ഥനോ ഒത്തുതീർപ്പാക്കുകയോ, തീർപ്പാക്കുകയോ കൈകാര്യം ചെയ്യുകയോ തീരുമാനിക്കുകയോ ചെയ്യേണ്ട ഏതൊരു പ്രശ്നവും ഒത്തുതീർപ്പാക്കുകയോ, തീർപ്പാക്കുകയോ കൈകാര്യം ചെയ്യുകയോ അല്ലെങ്കിൽ അങ്ങനെയുള്ള ഏതൊരു സംഗതിയും തീരുമാനിക്കുകയോ ചെയ്യുവാൻ യാതൊരു സിവിൽ കോടതിക്കും അധികാരിത ഉണ്ടായിരിക്കുന്നതല്ല”.

6. 81-ാം വകുപ്പിന്റെ ഭേദഗതി.—പ്രധാന ആക്റ്റിലെ 81-ാം വകുപ്പിൽ,—

(1) (1)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 72-ാം വകുപ്പിൽ അടങ്ങിയിരിക്കുന്ന വ്യവസ്ഥകൾക്ക് വിധേയമായി, ഒരാളിൽനിന്നും കിട്ടേണ്ടതോ കിട്ടേണ്ടതെന്ന് ആരോപിക്കപ്പെടുന്നതോ ആയ കൂടിശ്ശിക സംബന്ധിച്ച്, ഈ ആക്റ്റ് പ്രകാരം എടുത്ത ഏതെങ്കിലും തീർപ്പോ പുറപ്പെടുവിച്ച ഏതെങ്കിലും ഉത്തരവോ അല്ലെങ്കിൽ എടുത്ത ഏതെങ്കിലും നടപടിയോമൂലം സങ്കടം അനുഭവിക്കുന്ന ഏതൊരാളിനും സർക്കാരിനെതിരെ തക്ക അധികാരികതയുള്ള ഒരു സിവിൽ കോടതിയിൽ ഒരു വ്യവഹാരം ബോധിപ്പിക്കാവുന്നതാണ്:

എന്നാൽ, സങ്കടം അനുഭവിക്കുന്ന ആൾ തന്റെ സങ്കടനിവാരണത്തിനായി ഈ ആക്റ്റിൽ വ്യവസ്ഥ ചെയ്തിട്ടുള്ള പരിഹാരമാർഗ്ഗങ്ങൾ സ്വയം തേടിയിരിക്കേണ്ടതാണ്.”;

(2) (2)-ാം ഉപവകുപ്പിന്റെ ക്ലിപ്ത നിബന്ധനയിൽ രണ്ടു സ്ഥലങ്ങളിലും വരുന്ന “റവന്യൂ ബോർഡ്” എന്ന വാക്കുകൾക്ക് പകരം “ലാന്റ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

7. 83-ാം വകുപ്പിന്റെ ഭേദഗതി.—പ്രധാന ആക്റ്റിലെ 83-ാം വകുപ്പിൽ,—

(1) മാർജിൻ ശീർഷകത്തിൽ “റവന്യൂ ബോർഡ്” എന്ന വാക്കുകൾക്ക് പകരം “ലാന്റ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(2) (1)-ഉം, (2)-ഉം (3)-ഉം ഉപവകുപ്പുകളിൽ “റവന്യൂ ബോർഡ്” എന്ന വാക്കുകൾ വരുന്നിടത്തെല്ലാം പകരം “ലാന്റ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

8. റട്ടാക്കലും ഒഴിവാക്കലും.—(1) 2007-ലെ കേരള നികുതി വസുലാക്കൽ (ഭേദഗതി) ഓർഡിനൻസ് (2007-ലെ 10) ഇതിനാൽ റട്ടാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽത്തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ അല്ലെങ്കിൽ എടുത്തതോ, എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്ത പ്രധാന ആക്റ്റിൻകീഴിൽ ചെയ്തതോ അല്ലെങ്കിൽ എടുത്തതോ ആയി കരുതപ്പെടേണ്ടതാണ്.

ആർ. എൽ. ഭാട്ടിയ,
ഗവർണ്ണർ.

(ശരിത്തർജ്ജമ)

വി. കെ. ശ്രീകുമാർ,
നിയമവകുപ്പ് അഡീഷണൽ സെക്രട്ടറി.
